



گورنر KATHY HOCHUL

فوری ریلیز کے لیے: 19/3/2024

**گورنر HOCHUL نے ہوسک فالز میں پانی کی فراہمی کے نئے نظام ( HOOSICK FALLS WATER )  
(SUPPLY) کے تعمیراتی کاموں کے آغاز کا اعلان کر دیا**

پانی کی ترسیل کرنے والی اس لائن کے ذریعے ہوسک فالز کے 4,500 رہائشیوں کو پانی کا ایک مستقل ذریعہ فراہم ہو جائے گا جن تک فی الوقت گاؤں کے واٹر سسٹم کے ذریعے پانی پہنچایا جاتا ہے

ریاست نیو یارک کی بولڈنگ Saint-Gobain, Honeywell پانی کی اس سپلائی لائن کی تعمیر اور PFOA آلودگی کی صفائی کی ذمہ داریاں اٹھائے گی

گورنر Kathy Hochul نے آج اعلان کیا کہ اس موسم بہار میں اس ہوسک فالز نامی گاؤں میں پانی کی ترسیل کا نیا ذریعہ فراہم کرنے کے لئے ایک مستقل واٹر ٹرانسمیشن لائن کا تعمیراتی کام شروع کیا جا رہا ہے۔ یہ منصوبہ 2023 کے اس معاہدے کا حصہ ہے جو ریاست نیو یارک اور Saint-Gobain and Honeywell کے درمیان ہوا تھا جس کے تحت وہ پانی کی نئی سپلائی بنائیں گے اور میک کیفری اسٹریٹ پر واقع کارخانے اور اس گاؤں میں واقع دیگر مقامات پر ہونے والی ایک طویل عرصے سے ہونے والی صنعتی کارروائیوں کے نتیجے میں خارج ہونے والے پرفلووروکٹانوک ایسڈ کی آلودگی سے نمٹیں گے۔

"کسی بھی کمیونٹی کو اپنے پینے کے پانی کی حفاظت پر سوال نہیں اٹھانا چاہیے، اور ہم نیویارک کے شہریوں کے تحفظ کے لیے اہم سرمایہ کاری جاری رکھتے ہوئے یہ امر یقینی بنا رہے ہیں کہ کمپنیوں کو صنعتی آلودگی کے لیے جوابدہ ٹھہرایا جائے،" گورنر Hochul نے کہا۔ "یہ سنگ میل ہمیں ہوسک فالز میں کمیونٹی کی پریشانیاں حل کرنے کے قریب تر لا رہا ہے اور آلودگی سے نمٹنے کے لیے ہمارے جاری عزم مصمم میں ایک اور اہم قدم کی نشاندہی کر رہا ہے۔"

گاؤں کے لیے پانی کی مستقل فراہمی کو محفوظ بنانے والے اس منصوبے میں ایک نئے تیار کردہ ویل فیلڈ اور ہوسک فالز گاؤں کے واٹر ٹریٹمنٹ پلانٹ کے درمیان تقریباً 6,800 لیننر فٹ خام پانی کی ٹرانسمیشن کرنے والی لائن کی تعمیر شامل ہے۔ تعمیراتی سرگرمیاں Honeywell اور Saint-Gobain انجام دیں گے اور ان کی نگرانی ریاست نیو یارک کا محکمہ برائے ماحولیاتی تحفظ ( New York State Department of Environmental Conservation, DEC ) اور محکمہ صحت (Department of Health, DOH) کریں گے۔ توقع ہے کہ پانی کی اس ترسیلی لائن کی تعمیراتی سرگرمیاں مئی 2024 میں شروع ہو جائیں گی اور تقریباً سات ماہ تک جاری رہیں گی۔

پانی کی تقسیم کا یہ نیا نظام ریاست کی ان مسلسل جاری کوششوں کا حصہ ہے جو Saint-Gobain McCaffrey Street Superfund سے PFOA کی آلودگی کے اخراج سے نمٹنے کے لئے کی جا رہی ہیں۔ DEC نے پانی کی فراہمی کے اختیارات کا جائزہ لینے اور یہ امر یقینی بنانے کے لیے کمیونٹی کے ساتھ مل کر کام کیا کہ زمینی پانی کا نیا ذریعہ آلودہ ایکویفائر سے باہر واقع ہو اور واٹر ٹریٹمنٹ پلانٹ کی صلاحیتوں کے ساتھ مکمل طور پر ہم آہنگ ہو۔ ریاست نے ذمہ دار فریقین کو گاؤں کے واٹر ٹریٹمنٹ سسٹم پر جس گرینولر ایکٹیویٹڈ کاربن ( granular activated )

(carbon, GAC) فلٹریشن سسٹم نصب کرنے کا پابند بنایا ہے اس سے ریاست PFOA ختم ہو جائے گا اور اسکا استعمال سسٹم کو مزید محفوظ بنانے کے لیے جاری رہے گا۔

### محکمہ برائے تحفظ ماحولیات (Department of Environmental Conservation) کے کمشنر Basil Seggos

نے کہا، "DEC میں میرے دور کے پہلے دنوں سے، ہم نے ہوسک فالز کی کمیونٹی کے ساتھ مل کر آلودگی سے نمٹنے، صحت عامہ کی حفاظت کرنے، اور آلودگی پھیلانے والوں کو ان کی گندگی کو صاف کرنے کے لیے جوابدہ ٹھہرانے کے لیے کام کیا ہے۔ پینے کے پانی کے اس نئے وسیلے کی تعمیر کا آغاز اس کمیونٹی کے لیے ایک اہم سنگ میل ہے اور یہ DEC، DOH اور ہوسک فالز کمیونٹی کی وسیع تر اور سائنسی حقائق پر مبنی کوششوں کا مثبت نتیجہ ہے۔ DEC اس کام میں اپنے ان متعدد ساتھیوں اور شراکت داروں کا شکر گزار ہے، جن میں میئر Rob Allen، سپروائزر Citizens Participation Working Group، Mark Surdam کے ممبران، اسکول ڈسٹرکٹ کے افسران، رینسیر کاؤنٹی، اور بہت سے دوسرے ادارے اور افراد شامل ہیں۔ DEC اور DOH ماہرین کی اپنی ٹیم کا بھی معترف ہوں جنہوں نے ہوسک فالز کی کمیونٹی کے لیے یہ نتائج حاصل کرنے کی خاطر سخت محنت کی اور ابھرتی ہوئے آلودگیوں کے خطرے کا مقابلہ کرنے میں قوم کی رہنمائی جاری رکھی۔"

ریاست کے صحت کے کمشنر Dr. James McDonald نے کہا، "گورنر Hochul کی قیادت میں اور نیویارک اسٹیٹ ڈیپارٹمنٹ آف انوائرمینٹل کنزرویشن، محکمہ صحت اور اپنے مقامی شراکت داروں کے تعاون کی بدولت، اس کمیونٹی کے لوگوں کو محفوظ، صاف اور قابل اعتماد پانی کا ایک قیمتی ذریعہ مل رہا ہے۔ ہمارا محکمہ صحت عامہ کی نگرانی کرنے اور اسے اپنی ترجیح رکھنے کے لیے اپنے شراکت داروں کے ساتھ تعاون کرنا جاری رکھے گا اور یہ امر یقینی بنائے گا کہ ہوسک فالز کی کمیونٹی کو آنے والے برسوں میں پینے کا صاف پانی ہمیشہ دستیاب ہو۔"

### ہوسک فالز میں PFOA آلودگی سے نمٹنے کے لئے ریاستی اقدام

2016 میں، ہوسک فالز کے گاؤں میں عوام کے لئے پینے والے پانی کی سپلائی اور ہوسک کے اپنے ذاتی کنوؤں میں PFOA آلودگی کا سراغ ملا تھا جو فیڈرل انوائرمینٹل پروٹیکشن ایجنسی (Environmental Protection Agency, EPA) کی اس وقت کی ہیلتھ ایڈوائزری سطح سے 70 حصے فی ٹریلین (parts per trillion, ppt) اوپر تھی۔ زمینی پانی میں PFOA کی آلودگی ہوسک کے علاقے میں ماضی میں کام کرنے والے مینوفیکچرنگ کارخانوں کی وجہ سے پیدا ہوئی تھی۔ PFOA ان مرکبات کے ایک گروپ کا حصہ ہے جسے per- and polyfluoroalkyl عناصر (per- and polyfluoroalkyl substances, PFAS) کہا جاتا ہے۔ DEC کی نگرانی میں ان کمپنیوں نے گاؤں کے پانی کی صفائی کرنے والے پلانٹ میں ایک GAC ٹریٹمنٹ سسٹم نصب کیا ہے تاکہ کمیونٹی کو PFOA آلودگی سے بچایا جائے اور مزید احتیاطی اقدامات بھی کیے جنکی تفصیل ذیل میں بیان کی گئی ہے۔

2021 میں، DEC نے [Saint-Gobain - McCaffrey Street](#) کا سٹریٹ سٹریٹ ریکارڈ آف ڈسپیشن (Record of Decision, ROD) جاری کیا تھا جو گاؤں کے پانی کے وسیلے سے PFAS آلودگی ختم کرنے سے نمٹنے کے لیے پانی کا ایک مستقل ذریعہ فراہم کرنے کے بارے میں تھا۔ ہوسک فالز نامی گاؤں کے پانی کے نظام میں رہائشیوں کو پینے کے صاف اور قابل اعتماد پانی تک رسائی یقینی بنانے والے ریاست کے عزم کے ایک جزو کے طور پر، DEC کے ROD میں [میونسپل واٹر سپلائی اسٹڈی](#) کے نتائج اور آلودہ ایکویفائر سے باہر زمینی پانی کا ذریعہ منتخب کرنے کے لیے ریاست کے مجوزہ تدارکاتی ایکشن پلان (State's Proposed Remedial Action Plan) پر موصول ہونے والے عوامی تبصرے شام کیے گئے تھے، اور ان میں the GAC کا استعمال جاری رکھنا بھی شامل تھا۔

**2023 میں DEC کے ساتھ \$45 ملین کے معاہدے میں، Saint-Gobain and Honeywell کو پابند کیا گیا ہے کہ وہ ہوسک فالز کے لیے نئی واٹر سپلائی نافذ کریں جو تقریباً 4,500 افراد تک پانی پہنچاتا ہے۔ تعمیرات اور نافذ کے اس مرحلے کی تخمینی لاگت تقریباً \$5.5 ملین ڈالر ہے۔ اس معاہدے میں کمپنیوں کو ریاستی ٹیکس دہندگان کے اٹھائے ہوئے ماضی کے اخراجات کی مد میں \$30 ملین، قدرتی وسائل کے نقصانات کی مد میں \$5 ملین، اور نئی واٹر لائن کے آپریشن اور دیکھ بھال اور GAC فلٹریشن سے متعلق مستقبل کے اخراجات کے لیے بھی ذمہ دار ٹھہرایا گیا ہے۔**

GAC کا ٹریٹمنٹ سسٹم جو 2017 میں نصب کیا گیا تھا، وہ پینے کے پانی کی سپلائی سے PFOA اور دیگر PFAS کو ہٹاتا ہے۔ مزید برآں، DEC نے آس پاس کے علاقے میں انفرادی گھروں کے لیے سینکڑوں پوائنٹ آف انٹری ٹریٹمنٹ سسٹمز بھی نصب کیے اور وہی انکی دیکھ بھال بھی کرتا ہے، بشمول ہوسک ٹاؤن کے۔ DEC نے اس کمیونٹی میں PFOA آلودگی کے ذرائع کی شناخت اور ان سے نمٹنے کے لیے Honeywell and Saint-Gobain کو مسلسل ذمہ دار رکھا ہوا ہے۔

**ہوسک فالز کے میئر Rob Allen نے کہا،** "پانی کی فراہمی کی ہماری نئی لائنوں تک پانی کی نئی ٹرانسمیشن لائنوں کی تعمیر ہوسک فالز گاؤں کے لئے ایک اہم قدم اور بڑا سنگ میل ہے۔ ہم ماحولیاتی تحفظ اور صحت کے محکموں اور گورنر Hochul اور انکے دفتر کے اس سلسلے میں کئے ہوئے کام کے لئے انکے انتہائی شکر گزار ہیں۔ یہ اقدام ان متحدہ کوششوں کی ایک روشن مثال کے طور پر کھڑا ہے جو ہماری کمیونٹی کو مقامی اور ریاستی حکومت کے ساتھ منسلک کر رہا ہے، ہمیں پانی کا ایک نیا ذریعہ دے رہا ہے، اور PFOA آلودگی سے نمٹ رہا ہے۔ اس کام میں شامل ہر فرد کو اب تک کیے جانے والے کام پر بہت فخر ہونا چاہیے۔"

**ٹاؤن آف ہوسک کے سپروائزر Mark Surdam نے کہا،** "2016 میں پانی کے کنوؤں میں PFOA آلودگی کا سراغ ملنے کے بعد سے ریاست نیویارک ہماری کمیونٹی میں مستقل موجود رہی ہے، ہمارے پینے کے پانی کی حفاظت یقینی بنانے کے لیے فوری اقدامات کرتے ہوئے سوالات کے جوابات دے رہی ہے اور رہائشیوں کے خدشات دور کر رہی ہے، اور اسی لئے "ہم ریاست نیویارک کے تعاون اور عزم کو سراہتے ہیں، بشمول گورنر Hochul اور ماحولیاتی تحفظ اور صحت کے محکموں کے جنہوں نے ہوسک خاندانوں کی صحت کے لئے پینے کے پانی کا تحفظ کرنے والے اقدامات کو اپنی ترجیح بنائے رکھا ہے۔"

DEC اور DOH ہوسک کے علاقے میں رہنے والے شہریوں کو معلومات اور [مسلحہ جاری اصلاحی کوششوں کے بارے میں اپ ڈیٹس](#) دینے والی اطلاعات فراہم کرنا جاری رکھیں گے۔ اس کے علاوہ، ریاستی ایجنسیوں نے [Hoosick Area Community Participation Work Group](#) کے ساتھ بھی PFOA کی آلودگی صاف کرنے کی کاروائیوں پر گفت و شنید جاری رکھی ہوئی ہے۔ ہوسک فالز کے علاقے میں جاری ریاستی کارروائیوں کے بارے میں [اضافی معلومات اور دستاویزات](#) DEC کی ویب سائٹ پر دستیاب ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)